



سوال

(186) سالانہ لگان دینا

جواب

السلام علیکم ورحمۃ اللہ وبرکاتہ

زید نے بخر سے ایک ہزار روپیہ قرض لے کے بخر کے اطمینان کے لئے اس کے پاس دس بیگھ زمین قابل زراعت گرو رکھ دی روپیہ کی واپسی تک بخر کے واسطے آراضی مرہونہ سے بلا معاوضہ انتفاع کے لئے اس کے پاس دس بیگھ زمین قابل زراعت گرو رکھ دی روپیہ کی واپسی تک بخر کے واسطے آراضی مرہونہ سے بلا معاوضہ انتفاع صریحی سود ہونے کی وجہ سے ناجائز۔ اور زمین پر پتی چھوڑ رکھنے پر حکومت کی طرف سے قبضہ کر لینے نیز دیگر فسادات کا اندیشہ ہے لہذا ہذا فریقین آپس کی رضامندی سے یہ طے کرتے ہیں کہ بخر آراضی مذکورہ سے اس شرح لگان پر نفع اٹھاتا رہے جس لگان پر زمین یا اس جیسی زمین سے دوسرے لوگ کاشت کرتے اور نفع اٹھاتے ہیں جن سے قرض وغیرہ کا علاقہ نہیں رہتا تو بخر کے لئے قرض کے ادائے گی تک اس زمین سے اس طرح نفع حاصل کرنا جائز ہے یا نہیں؟

2- حامد نے خالد سے پانچ سو روپیہ قرض لے کر اس کو پانچ بیگھ آراضی اس شرط پر دے دی کہ ادائے گی قرض تک دو روپیہ فی بیگھ سالانہ لگان دے کر نفع حاصل کرتے رہو حالانکہ وہ آراضی چھ روپیہ فی بیگھ سالانہ لگان پر حامد سے دوسرے آدمی جس سے لین دین کا تعلق نہیں لینے کے لئے تیار ہیں۔ نیز اور لوگ اسی قسم کی زمین اس شرح لگان پر ٹھاتے رہتے ہیں۔ تو کیا اس صورت میں خالد کے لئے یہ انتفاع جائز ہے؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

دوسرے سوال میں زمین مرہونہ سے فائدہ اٹھانے کی جو صورت ذکر کی گئی ہے بلاشبہ ناجائز ہے۔ یہ ظاہر ہے کہ ایک بیگھ زمین میں دو روپیہ سالانہ لگان سے بہت زائد رقم کا غلہ پیدا ہوتا ہے اور زائد رقم کے غلہ سے فائدہ اٹھانا کھلا ہوا سود ہے پس خالد کے لئے اس زمین میں مرہونہ انتفاع بصورت مذکورہ شرعاً ناجائز ہے کل قرض جر منفعہ فوراً انرجہ الیہستی موقوفاً علی ابن مسعود و عبد اللہ بن سلام و ابن عباس و فضالہ بن عبید (5/349) ہاں پیداوار سے لگان مذکورہ اور خرچ و اخراجات وضع کر لینے کے بعد جس قدر غلہ بچے اس کو قرض میں کر لیا جاتا کرے تو اس طرح خالد کے لئے زمین مذکورہ سے انتفاع جائز ہوگا۔

عن سمرۃ «أَنَّ رَسُولَ اللَّهِ - صَلَّى اللَّهُ عَلَيْهِ وَسَلَّمَ - كَانَ يَقُولُ: "مَنْ رَهِنَ أَرْضًا بِدَيْنٍ عَلَيْهِ، فَإِنَّهُ يَقْضِي مِنْ ثَمَرِهَا مَا فَضَّلَ بَعْدَ نَقْفَتِهَا، وَيُقْضَى ذِكْتُ لَهَا مِنْ [عِنْدِ ذَلِكَ] الَّذِي عَلَيْهِ بَعْدَ أَنْ يُنْتَسَبَ لِصَاحِبِهَا الَّذِي هِيَ عِنْدَهُ عَلَيْهِ وَأَنْفَقْتَهُ بِالْعَدْلِ"» .

رواه الطبرانی فی الکبیر، وفی إسناده مسانیر، والنسائی فی الجامع الاذہر: فی اسناده مسانیر، وعن طاووس قال: فی کتاب معاذ بن جبل "من رهن أرضاً بدین عليه فإنه يقضي من ثمرها ما فضل بعد



نفقتهما یقتضی ذلک من دینہ الذی علیہ بعد أن یحسب لصاحبها الذی ہی عنده عمله ونفقته بالعدل". "طب عن سمر" من رہن أرضا بدین علیہ فأنه یقتضی من ثمرتها ما فضل بعد نفقتهما یقتضی ذلک من دینہ الذی علیہ بعد أن یحسب لصاحب الرهن من عام حج النبی صلی اللہ علیہ وسلم اخرج عبد الرزاق (کنز العمال 3/228)

پہلے سوال میں احتیاط کا تقاضا یہ ہے کہ قرض کی ادائیگی تک اس زمین سے بصورت مذکورہ بخر نفع نہ حاصل کرے الا یہ کہ زمین کی پیداوار سے بعد وضع اخراجات جو باقی بچے وہ قرض میں محسوب کر لیا جیسا کہ گذر چکا۔

عام شرح لگان پر نفع اٹھانے کی اجازت دینا بظاہر اس امر پر دلالت کرتا ہے کہ قرض رہن کے بعد مرتہن بخر نے راہن زید سے اس زمین گے کرایہ یا اجارہ پر لینے کا نیا معاملہ کیا اس حیثیت سے بخر کے لئے اس زمین سے انتفاع جائز ہونا چاہیے۔

ابن قدامہ المغنی 6/509 میں لکھتے ہیں: فَأَنَا إِن كَانَ الْإِنْفَاقُ بِعَوْضٍ، مِثْلُ إِنْ اسْتَأْجَرَ الْمُزْتَمِنُ الدَّارَ مِنَ الزَّاهِنِ بِأَجْرَةٍ مِثْلَهَا، مِنْ غَيْرِ مَخَابَةِ، جَازِي الْقَرْضِ وَغَيْرِهِ، لَكُنْتَهُ مَا انْتَفَعَ بِالْقَرْضِ، بَلْ بِالْإِجَارَةِ، وَإِنْ خَابَهُ فِي ذَلِكَ فَحُكْمُ الْإِنْفَاقِ، بِغَيْرِ عَوْضٍ، لَا يَجُوزُ فِي الْقَرْضِ، وَيَجُوزُ فِي غَيْرِهِ

اور اگر ان امور کا لحاظ کیا جائے کہ زید نے بخر کو عام شرح لگان پر نفع اٹھانے کے کی اجازت قرض کی وجہ سے دی ہے اور فی الواقع قرض اور رہن رکھنے کے وقت ہی اس کی یہ نیت ہوتی ہے اور یہ ہر دو حدیث مذکور میں ارض مرہونہ سے انتفاع کی جو صورت بیان کی گئی ہے فریقین کی تجویز کردہ صورت اس کے علاوہ ہے اور یہ بعض لوگ اپنی زمین عام شرح لگان پر بھی اس شخص کو دیتے ہیں جو قرض میں ان کو ایک بڑی رقم دے تو ان امور کا مقتضی یہ ہے کہ بخر کے لئے مرہونہ زمین سے بصورت مذکورہ فی سوال نفع اٹھانا جائز نہیں ہونا چاہیے ایسی حالت میں میرے نزدیک احتیاط اسی میں ہے کہ بخر ارض مرہونہ سے بصورت مذکورہ فی سوال فائدہ حاصل نہ کرے واللہ اعلم

هذا ما عندي والله أعلم بالصواب

فتاویٰ شیخ الحدیث مبارکپوری

جلد نمبر 2 - کتاب الرهن

صفحہ نمبر 384

محدث فتویٰ